

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಚೋಲಸಿಂಹಪುರಂ ದೊಡ್ಡಯಾಚಾರ್ಯ ಕೃತ
|| ಶ್ರೀ ನಿಗಮಾಂತದೇಶಿಕವಿಂಶತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ನಿಗಮಾಂತದೇಶಿಕವಿಂಶತಿಃ ॥

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋಃ ಮೇ ಸನ್ನಿಧತ್ತಾಂ ಸದಾ ಹೃದಿ ॥

ಶ್ರೀ ಕಾಂತರಮ್ಯವಿಭವೈಕಾಂತರಂಗಜನಮೇಕಾಂತ ಏಷ ಕಲಯೇ
ಶ್ರೀಕಾಂತಿದಾಂತಿ ನಿವಹೈಕಾಂತಗೇಹಪರಮೈಕಾಂತಿದೇಶಿಕಮಣಿಂ |
ಧೀಕಾಂತಧೀರವರಲೋಕಾಂತರಂಗಹಿತಮಾಕಾಂತವಿಗ್ರಹಯುತಂ
ಲೋಕಾಂತರೋಚ್ಚದ್ಭೃತಭೂಕಾಂತರಂಗವಸದೇಕಾಂತರಂಗಮನಘಂ ॥ ೧ ॥

ಗಂಗಾತರಂಗಲಸದಂಗಾಶ್ವಕಂಧರವಿಹಂಗಾಧಿರಾಜವಿನುತಿಂ
ತುಂಗಾಮಕಲ್ಪಯದರಂಗಾಧಿಸೂನುಕುಲಸಂಗಾಗಮಾಂತಗುರುರಾಟ್ |
ಅಂಗಾರಕಲ್ಪರಿಪುಭಂಗಾಚ್ಛಮಾದಿವ ಭುಜಂಗಾಧಿರಾಜವಿಹರ-
ದ್ರಂಗಾಧಿಪಾಂಘ್ರಿಯುಗಶೃಂಗಾರತಾಮರಸಭೃಂಗಾಯಿತೋಽವತು ಸ ನಃ ॥ ೨ ॥

ಮೋಚಾಸದೃಕ್ಷನಿಜವಾಚಾ ನಿರಸ್ತಕವಿಮಾಚಾರವಾರಿಜಲಧಿಂ
ಧೀಚಾತುರೀವಿಜಿತವಾಚಾಟಿಕಂ ಬಹುದುರಾಚಾರದೂರವಸತಿಂ |
ಪ್ರಾಚಾಮನಂತಶುಭವಾಚಾಮಹಂ ಖಿಲು ಸದಾಚಾರಪ್ರಣ್ಯನಿಚಯಂ
ಯಾಚಾಮಿ ವೇದಶಿಖಿರಾಚಾರ್ಯಮರ್ಥಸುಷುಮಾಚಾಟುವಾದಕವಿತಾಂ ॥ ೩ ॥

ರಾಜಾಧಿರಾಜಧೃತಪೂಜಾಮಥಾಮನುತ ಲಾಜಾದಿವತ್ಸುರಪುರೀ-
ಭೂಜಾಯಿತಶ್ಚೃತಸಮಾಜಾಯ ಸೂರಿಸಮತೇಜಾಸ್ಸ ವೇಂಕಟಗುರುಃ |
ಮೇ ಜಾಯತಾಮತುಲಧೀಜಾಲಕಾಯ ಯತಿರಾಜಾನುರಾಗವಿಷಯಃ
ಶ್ರೀ ಜಾಹ್ನವೀಗತರಸೋಜಾನನೋ ನಿಭೃತಮಾಜಾನುಲಂಬಿತಭುಜಃ ॥ ೪ ॥

ಘೋಟೀಮುದಾಕಲಿತಧಾಟೀಸಮೋಕ್ತಿಭರಪೇಟೀಸಮಾನವಪುಷಂ
ಗೋಟೀಮುಖಾದರಸಮಾಟೀಕಮಾನಶತಕೋಟೀಕರಾದಿವಿಭವಂ |

ಪಾಟೀರಲಿಪ್ತನುವಾಟೀಸ್ಫುರನ್ನಿಗಮಕೋಟೀಗುರುಂ ಹೃದಿ ಭಜೇ
ಧಾಟೀಲಸನ್ನರವಧೂಟೀಕೃಪಾಜನಿತಶಾಟೀಕಶೌರಿನುತಿಕಂ || ೫ ||

ಚಂಡಾಂಶುಮಾನಿವ ವಿತಂಡಾದಿನಿಗ್ರಹಣಖಂಡಾತಿವಾದತಿಮಿರೇ
ದಂಡಾಯುಧಸ್ಸುಗತಚಂಡಾರಿಣಾಂ ತುರಗತುಂಡಾಶ್ರಯಸ್ಸ ಜಯತಾತ್ |
ಅಂಡಾಧಿಪತ್ಯಮಪಿ ಚಂಡಾರ್ಥ್ಯರಂಗಪುರಖಂಡಾಧಿವಾಸವಿರಸಂ
ದಂಡಾದಿನಾಮನುತ ಶುಂಡಾಲಕಲ್ಪಭುಜದಂಡಾಗಮಾಂತಗುರುರಾಟ್ || ೬ ||

ಶೋಣಾರವಿಂದಸಮಪಾಣಾವನೀಶಗುರುಕಾಣಾದಮೃಷ್ಟನಿಗಮ-
ತ್ರಾಣಾಯ ದೀವ್ಯದುರುಬಾಣಾಸನೋಪಮಪರಿಣಾಹಿಪುಸ್ತಕಧರಃ |
ಕ್ಷೋಣಾವಲಂ ವಿಹರಮಾಣಾನವದ್ಯಹೃತಗೌಣಾರ್ಥಸೂಕ್ತಿರವತು
ಪ್ರಾಣಾಯಿತಾಗಮಧುರೀಣಾಗಮಾಂತಗುರುರೇಣಾಂಕಕಲ್ಪವದನಃ || ೭ ||

ಸಂತಾನದಾಯಕಮನಂತಾರ್ಯಪುತ್ರಮಘಸಂತಾಪಮೋಚನಚಣಂ
ಸಂತಾನಭೂರುಹಮನಂತಾಶ್ರಿತಸ್ಯ ಹರಿಚಿಂತಾದುರಂತಮನಸಂ |
ತಂ ತಾರ್ಕಿಕಾದಿಕರಿಸಂತಾಡನೇ ಹರಿವರಂ ತಾಮಸಪ್ರತಿಭಟಂ
ದಂತಾವಲಾದ್ರಿನಿಲಯಂ ತಾವದಸ್ತುವದಹಂತಾರಿಪುಂ ಹೃದಿ ಭಜೇ || ೮ ||

ವಾದಾಹವೇಷು ಬಹುವೇದಾಂತಭಾಗಹೃತಭೇದಾನ್ಯವಾದಸರಣಂ
ಪಾದಾರವಿಂದವಿಹಿತೋದಾರಭಕ್ತಿಯುತಖೇದಾಪಹಾರನಿಪುಣಂ |
ಶ್ರೀದಾದಿಕೇಷು ತೃಣಮೋದಾವಹಂ ದುರುಪಪಾದಾರ್ಥಬೋಧನಚಣಂ
ಮೋದಾಯ ನೌಮಿ ನತಧೀದಾಯಿನಂ ಸಪದಿ ವೇದಾಂತದೇಶಿಕಮಣಂ || ೯ ||

ನಾಥಾದಿಪೂರ್ವಗುರುಗಾಥಾನಿಗೂಢನಿಜಮೇಧಾ ತತಾರ್ಥವಿತತಿಃ
ಬೋಧಾಯನಾದಿಕೃತಿಬೋಧೇ ಸುದೂರಕೃತಬಾಧಾಯನೋಽನವರತಂ |
ಕ್ರೋಧಾದಿದುರ್ಗುಣವಿರೋಧಾನಪೋಹ್ಯ ಬಹುವೇಧಾವನಂ ವಿತನುತಾತ್
ತಾಥಾಗತಾದಿಮತಯೂಧಾಚಲಾಶನಿರಗಾಧಾಶಯಸ್ಸ ಗುರುರಾಟ್ || ೧೦ ||

ನಾನಾದಿಗಂತಲಸಮಾನಾನವದ್ಯಕೃತಿಗಾನಾಭಿತ್ಯಪ್ತವಿಬುಧಃ
ದೀನಾನನುಗ್ರಹವಿಧಾನಾದಪಾಸ್ತುಗುರುಮಾನಾನಥ ವ್ಯರಚಯತ್ |

ಯೋ ನಾಗಭೂಧರವಿಮಾನಾನುರಕ್ತಖಗಯಾನಾಮಿತಸ್ತುತಿಮಪಿ
ಧ್ಯಾನಾದಿನಾಧಿಗತಮಾನಾಯಕೋ ಜಯತು ಮಾನಾರ್ಹವೇಂಕಟಗುರುಃ || ೧೧ ||

ಪಾಪಾಪನೋದಚಣಗೋಪಾಲವಿಂಶತಿಸುಧಾಪಾನತುಷ್ಟವಿಬುಧಂ
ಕೋಪಾದಿದೂರಮುರುತಾಪಾಪನೋದಕರಮಾಪಾದಮೌಲಿಭಜನಾತ್ |
ಶ್ರೀಪಾದುಕಾವಿನುತಿಮಾಪಾದ್ಯ ರಂಗಪುರಭೂಪಾಲಲಬ್ಧವಿಭವಂ
ಶ್ರೀಪಾಲ್ಯವಿಷ್ಣು ಮತದೀಪಾಗಮಾಂತಗುರುಮಾಪಾದಯಾಮಿ ಶರಣಂ || ೧೨ ||

ಸಂಭಾವಯಾಮಿ ಶರಣಂ ಭಾವುಕಾಯ ಮದಡಂಭಾದಿದೋಷರಹಿತಾಃ
ಸಂಭಾವಯಂತಿ ಭುವಿ ಯಂ ಭಾವಭೂತಕೃತಿ ಗುಂಭಾವಬೋಧಕುಶಲಂ |
ತಂ ಭಾನುಕಲ್ಪಮಧಿಕಂ ಭಾತಶಿಷ್ಯಕುಲಸಂಭಾಷಮಾಣಮನಘಂ
ರಂಭಾಸಮೋರುತಲ ಸಂಭಾಸಮಾನಮನಿಶಂ ಭಾವ್ಯವೇಂಕಟಗುರುಂ || ೧೩ ||

ಆಮ್ನಾಯಮೌಲಿಗುರುನಾಮ್ನಾ ವಿರಾಜತಿ ಮಹಿಮ್ನಾ ಹರೇರ್ಮಣಿರಿಹೇ-
ತ್ಯಾಮ್ನಾಯ ವಿತ್ತತಿಭಿರಾಮ್ನಾಯತೇ ಜಗತಿ ಧಾಮ್ನಾವಮಾನಿತರವಿಃ |
ಪ್ರೇಮ್ಣಾ ಮುದೇಽಸ್ತು ನಿಜಭೂಮ್ನಾ ನಿರಸ್ತಕಥಕಾಮ್ನಾಯಪಾಲನಪರೋ
ಹೇಮ್ನಾ ಲಸನ್ನಳಿನದಾಮ್ನಾ ವಿಭಾತಿ ಶುಭಸಾಮ್ನಾಮಥಾಬ್ಧಿರಿವ ಯಃ || ೧೪ ||

ದುವಾರದಿವಾದಘನಗವಾಪನೋದಪಟುರವಾನನಾನಿಲಯುತೋ
ದುವಾರತಾಪಹರಸರ್ವಾನುಮೋದಚಣಪರ್ವಾಬ್ಜಕೋಟಿಸದೃಶಃ |
ಶರ್ವಾಧಿಕೋ ಜಗತಿ ಸರ್ವಾಶ್ರಿತೇಷು ಗುರುಗರ್ವಾನುರಾಗರಹಿತೋ
ನಿರ್ವಾಪಯತ್ವರಿಮಖರ್ವಾಗಮಾಂಚಲಕಗುರ್ವಾಖ್ಯಕಾಲಜಲದಃ || ೧೫ ||

ಶ್ರೀಶಾಙ್ಗಯಾ ಕೃತಸುಧೀಶಾವತಾರಮುರಗೇಶಾಧಿಕಂ ಧಿಷಣಯಾ
ದಾಶಾವತಾರನುತಿಮಾಶಾತಲೇ ವಿನತಧೀಶಾಂತಯೇ ವಿದಧತಂ |
ಆಶಾಸ್ಮಹೇ ವರಯತೀಶಾನಭಾಷ್ಯಮಣಿ ಕೋಶಾಗಮಾಂಚಲಗುರುಂ
ಧೀಶಾಂತಿಸದ್ಗುಣನಿವೇಶಾತ್ಮಕಂ ಸಕಲದೇಶಾಭಿರಾಮಯಶಸಂ || ೧೬ ||

ಶೇಷಾಚಲಾಧಿಪತೀತೋಷಾಯ ಲಬ್ಧನರವೇಷಾದಲಂಕೃತರಸಂ
ಶೇಷಾವತಾರವರಕಾಷಾಯಯೋಗಿಮತಭೂಷಾಯಮಾಣವಪುಷಂ |

ಯೋಷಾಮಣಿಪ್ರಚುರಪಾಷಾಣ ಹೇಮಕೃತಭೂಷಾಸು ವಾ ಸಮದೃಶಂ
ದೋಷಾದಪೇತ ಬಹುಭಾಷಾಕವಿಂ ವಿಗತರೋಷಾದಿಕಂ ಹೃದಿ ಭಜೇ || ೧೭ ||

ವ್ಯಾಸಾದಿಸೂಕ್ತಿರಸಕಾಸಾರಮುಕ್ತಿನಿವಹಾಸಾರಧೂತಕಥಕಂ
ನಾಸಾದಿದಿವ್ಯತನುಭಾಸಾ ಸಮೇತಮೃದುಹಾಸಾವೃತಂ ಹೃದಿ ಭಜೇ |
ದಾಸಾನುರಾಗಿಹರಿದಾಸಾನುದಾಸಮವನೀಸಾರಯೋಗಿಶರಜಿ-
ತ್ಯಾಸಾರಯೋಗಿವರಗೋಸಾರವಿತ್ತಮಮಹಂ ಸಾಧುವೇಂಕಟಗುರುಂ || ೧೮ ||

ಆಹಾರನೀತಿಮುಖಿದೇಹಾತಿಪಾವನಪ-
ರೇಹಾನಿಕೃಷ್ಣಕೃತಿಭಿ-
ಮೋಹಾದಿದುರ್ಗುಣಸಮೂಹಾನಪೋಹ್ಯ ಬಹು-
ಮಾಹಾತ್ಮ್ಯರಾಜಿಮಗಮತ್ |
ಯೋ ಹಾರನಿರ್ಗಲಿತಭಾಹಾರಿಕಾಂತಿಯುತ-
ದೇಹಾಗಮಾಂಚಲಗುರುಃ
ಸ್ವಾಹಾಕರೋತು ಗುರುನೀಹಾರಮರ್ಕ ಇವ-
ಬಾಹಾಬಲೋದ್ಧತರಿಪುಃ || ೧೯ ||

ಸಾಕ್ಷಾದನಂತಗುರುಕಾಂಕ್ಷಾನುರೂಪಸುತಮೀಕ್ಷಾಹೃತಾಮತತತಿಂ
ದ್ರಾಕ್ಷಾಸಮೋಕ್ತಿಭರಕಾಂಕ್ಷಾವಶಾದ್ಭಜದಪೇಕ್ಷಾಪ್ರಪೂರಣಪಟುಂ |
ದೀಕ್ಷಾವಹಂ ಸ್ವಮತರಕ್ಷಾವಿಧೌ ಕುಟಿಲಶಿಕ್ಷಾನುರಾಜವಿಷಯಾ-
ಧ್ಯಕ್ಷಾಗಮಾಂತಗುರುಮಕ್ಷಾಮಸೂಕ್ತಿಭರರೂಕ್ಷಾಪಹಂ ಹೃದಿ ಭಜೇ || ೨೦ ||

ಶ್ರೀ ಶ್ರೀನಿವಾಸಕೃತಮಾಶ್ರೀಶತೋಷಕರಧೀ ಶ್ರೀ ಪ್ರದಾನವಿಲಸ
ದ್ವೇದಾಂತಸೂರಿವರಮೋದಾವಹಾದ್ಭುತರಸೋದಾರವಿಂಶತಿಮಿಮಾಂ |
ಸನ್ಮಾನಯಂತು ಕೃತಿಸನ್ಮಾನಿತಾ ಗುಣಲಸನ್ಮಾನನಾ ಬುಧವರಾ
ವಾತ್ಸಲ್ಯತೋ ಜಗತಿ ಮಾತ್ಸರ್ಯದೋಷರಹಿತಾಸ್ಸರ್ವಲೋಕಮಹಿತಾಃ || ೨೧ ||

|| ಇತಿ ಶ್ರೀ ನಿಗಮಾಂತದೇಶಿಕವಿಂಶತಿಃ ಸಂಪೂರ್ಣಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||